

مولانا غلام محمد بی۔ اسے کراچی
(مؤلف تذکرہ سلیمان)

حضرت مولانا ابوالحسنات

سید عبد اللہ

حیدر آبادی

تہ س س ر

مختصر
و
محدث جلیل

گفتہ سے پرستہ

اخلاص کامل | حضرت مولانا سر ایاہ اخلاص تھے، وہ تھے ادا ان کا اپنے معبود سے تعلق تھا، برسہا برس اپنی عظمت علمی اور رفعت روحانی لئے ہوئے وہ سجد کے گوشہ نشین بنے رہے، نہ غلو نے انہیں پہچانا نہ ان میں اپنی پہچان کا داہمہ بھی کبھی پیدا ہوا، وہ حضرت احمد جام رحمۃ اللہ علیہ کے شعر کی جیتی جاگتی مثال تھے۔

آمد تو عاشق بہ مشیخت تراچہ کار دیوانہ باش سلسلہ شد شد نہ شدن شد

امتِ دزدانک ان کی طرف رجوع بہت ہی کم رہا اور وہ اس کے پھیلاؤ سے بالکل مستغنی رہے، اکثر بزرگوں میں حلقہ ارادت کے پھیلانے کی حرص نمایاں نظر آتی ہے اور بعض اچھے اچھے متقی پیر بھی اس سلسلہ میں ایسے حریص نظر آتے ہیں کہ ان کے پاس اور سلسلوں کے ارادتمند بھی آئیں تو وہ اپنی طرف ان کو کھینچنے کی تدبیر کرتے رہتے ہیں، یہ چیز اخلاص کے منافی اور خود اعتقادی سے بھی ناشی ہے، حضرت مولانا سید عبد اللہ قدس سرہ ایسے مخلص کامل تھے کہ اگر اور جگہ کے ارادتمند انکی خدمت میں حاضر ہوتے تو وہ اس طرز سے ان کی تشفی فرما دیتے کہ ان کا اعتقاد اپنے پیر اور اپنے سلسلہ پر اور بڑھ جاتا۔

راقم الحروف کی ذاتی مثال ان کے اس وصف کی بہترین ترجمان ہے۔ میرا سارا خاندان حضرت کا وابستہ دامن تھا اور میرے والد ماجد اور تایا صاحب تو حضرت کے اولین اور رشید ترین

مریدوں میں سے ہیں اور ان کی شفقت خود اس حقیر کے حال پر پکچن ہی سے رہے تھے، اس سب کے باوجود میرا رزق اللہ تعالیٰ نے اپنے غایت کرم سے حضرت شاہ سلیمان (علیہ السلام) سید سلیمان ندوی (قدس سرہ) کے نوان فیض پر مقدر فرمایا تھا اور جب یہ تقدیر ظاہر ہو گئی تو میں دل میں اس بات سے گھبراتا تھا کہ اگر اس کی اطلاع حضرت مددِ ح کو ہو گئی تو ان کو برا ضرور معلوم ہوگا اور شاید ان کے الطاف پھر ایسے مبذول نہ رہیں گے، مگر جب بغیر عرض و معروض کے احقر کا تغیر حال ان کی نگاہ میں آیا تو راز چھپایا نہ جاسکا اور جب ڈرتے جھجکتے حقیقت ظاہر کر دی تو بڑے انبساط سے فرمایا کہ بس اب راستہ کی شرط یہ ہے کہ ”یاب درگیر و حکم گیر“ اور بڑی شفقت سے وقتاً فوقتاً شیخ کے احترام اور اتباع کی تلقین فرماتے رہے، یہاں تک کہ ۱۹۶۱ء میں (بعد وفات شیخ) جب اس عاجز کا حیدر آباد جانا ہوا اور حضرت کی خدمت میں معاصر ہی ہوئی تو بڑے سرور و نشاط سے تشفی ہی تشفی فرمادی۔۔۔ یہ اخلاص بڑے سے بڑے شیخ میں بھی پھر نظر نہ آیا،

اس سے بھی بڑھ کر حضرت کے اخلاص فی اللہ کی ایک اور نشانی بھی ہے، جو آج اس عاجز کے ذریعہ پہلی بار ظاہر ہو رہی ہے کہ جب حضرت کو ”تکوینی خدمت“ سپرد ہو رہی تھی تو میرے تیاغ و مآب بذلہ سے تحلیہ میں فرمایا اور بڑی ہی پریشانی کیساتھ فرمایا کہ ”مجھ سے اس چیز (تکوینی خدمت) کے قبول کرنے پر اصرار کیا جا رہا ہے، بھلا مجھے ان باتوں سے کیا سروکار، میں مسلسل انکار کر رہا ہوں مگر ادھر سے پیہم اصرار ہے۔“ چنانچہ بالآخر قبول کرنا ہی پڑا۔ مگر اس سے اخلاص فی اللہ کا کیسا کمال ظاہر ہو رہا ہے کہ حضرت کو دارین سے کچھ بھی مطلوب نہیں تھا، بلکہ مطلوب تو صرف اسی ذاتِ پاک کی محبت اور اسی کی رضا تھی، رضی اللہ تعالیٰ عنہ۔

حزم و احتیاط | مولانا کا ایک خاص وصف ہر بات میں احتیاط کا خیال تھا، نذرانہ قبول نہیں فرماتے تھے کہ نہ جانے دینے والے کی آمدنی کیسی ہو۔ مجلسوں، عرسوں اور ہر قسم کی مجالس سے کنارہ کش رہتے کہ ان میں اوقالت کی بربادی بھی ہے اور منکرات سے بچاؤ بھی مشکل۔ باوجود ذہانت و صداقت علمی کے عمر بھر مناظرہ کے تصور سے بھی گریزاں رہے۔

مولانا کی احتیاط کا عالم یہ تھا کہ کبھی اس کتاب کا درس نہیں دیا جو خود کسی استاد سے پڑھا نہیں تھا، وہ ایک متبحر عالم تھے مگر جب کوئی معمولی مسئلہ بھی پوچھتا تو الماری سے ہشتی زبیر (مولفہ حضرت مولانا تھانویؒ) نکلاتے اور اس میں دیکھ کر بتلادیا کرتے تھے۔

ان کے پیر بزرگوار (قدس سرہ) نے ان سے (ایسا تھا کہ شہر میں علماء کی کمی نہیں اس لئے آپ

پر وعظ و تبلیغ شہر میں واجب نہیں، ہاں اصلاح پر جائیں تو ضرور وعظ فرمایا کریں۔ مولانا اس وصیت پر اس سختی سے پابند رہے کہ مرتے دم تک شہر حیدرآباد میں وعظ نہیں فرمایا، سقوط حیدرآباد کے بعد میرے خسر مرحوم (مولانا محمد علی پروفیسر فقہ و حدیث جامعہ عثمانیہ) کے بڑے اصرار پر سکندر آباد کی جامع مسجد میں ایک مختصر وعظ فرمایا تھا مگر حالت یہ تھی کہ تمام سامعین پر رقت طاری تھی۔

وسعت فیض | اللہ پاک کی عجیب حکمت ہے، حضرت نے اپنی عمر کا بڑا حصہ اس حالت

میں گزارا کہ معدے چند سے زیادہ شہر میں ان کے وابستہ دامن موجود نہ تھے، مگر آخر عمر میں جب "زجاجة المصابیح" کا عظیم کام انجام کو پہنچ گیا تو دفعۃً لوگوں کا رجوع بڑھ گیا اور سقوط حیدرآباد کے بعد تو عوام و خواص کا استقبال ہجوم ہو گیا کہ شہر میں بس وہ ہی وہ تھے، اور یہ فیضان صرف شہر تک محدود نہ رہا بلکہ سرعت کیساتھ دکن کے طول و عرض میں پھیل گیا، بمبئی سے مدراس اور سی پئی سے بنگلور تک کا علاقہ اثر فیض میں آگیا۔ حضرت کے متنبین میں وضع و قطع مطابق شریعت رکھنے کا اہتمام نماز یا جماعت کی پابندی، سادگی اور تواضع کا اثر عام دکھائی دیتا ہے، مگر چونکہ حضرت کے ہاں احتساب کی سختی اور دین کی کامل تفہیم، مسائل سے آگاہی اور بدعات و رسوم پر تنبیہ کا اہتمام نہ تھا، اس لئے جو جس رنگ میں رہا اسی رنگ میں رہا اور اگر لوگ ان رسوم اور بدعات میں مبتلا نظر آتے ہیں، جن کا انتساب حضرت شیخ کی ذات گرامی کی طرف بہتان ہے۔

علقہ توجہ | ان کا حلقہ توجہ اصل نقشبندی شان کا ہوتا تھا، وہ مراقب ہو کر بیٹھ جاتے اور

سب مریدان کے رو برو حلقہ باندھ کر مراقب ہو جاتے، نہ شیخ تسبیح کھٹکھٹاتے تھے نہ زبان سے اللہ اللہ کے نعرے لگاتے تھے نہ اشعار پڑھتے۔ تھے نہ مریدوں میں صوفی کی آواز ہوتی تھی، گھنٹہ ڈیڑھ گھنٹہ کے طویل علقہ توجہ میں سکوت کا ایک عالم طاری رہتا۔ اور ع۔

کہ برنڈاز رہ پنہاں بہ جرم قافلہ را

کی حقیقت مشاہد و محسوس ہو جاتی تھی، ورنہ حیدرآباد ہی میں اپنے ایک استاد مولانا محمد صابر صاحب سے (جو حضرت حافظ بشارت کریم صاحب بہاری نقشبندی مجددی کے خلیفہ تھے) سنا تھا اور پاکستان آکر خوب دیکھا کہ اس اطراف میں حضرت دوست محمد قندھاری قدس سرہ کے سلسلہ کے حضرات کا جو حلقہ توجہ ہوتا ہے اس میں شیروخ سوٹے والوں کی تسبیح کی کھٹ کھٹ سے اور کبھی اشعار پڑھ کر کبھی اللہ اللہ کے نعروں سے مریدوں کو متوجہ رکھتے ہیں اور خود مرید بھی ہوتی کے نعرے بلند کرتے ہیں، لیکن بے حضرت دوست محمد قندھاری قدس سرہ کا شخصی طرز و جس کو

اہل ارادت نے رواج دے لیا ہے، ورنہ ذکر خفی میں یہ جہر اہل مجددی طرقت کے مفائر ہے۔
فقہی مسلک | بعض جزئیات فقہ میں وہ اپنے استاد مولانا انوار اللہ خاںؒ کے پیرو تھے اور عرس، نیاز، قیام میلاد وغیرہ بشرطیکہ منکرات اور خلاف شرع اہم ان میں موجود نہ ہوں درست سمجھتے تھے۔ مگر وہ بھی اس درجہ میں کہ نہ نہ کرنے والوں پر ان باتوں کا اصرار ہوا ورنہ احتیاط کے ساتھ جو لوگ کرتے ہوں ان پر نیکر کی جاتے ورنہ قبروں پر پھول چڑھانے اور مزارات پر منت مانگنے اور تعویذ گنڈوں کا شغل رکھنے والوں کی تردید خود حضرت کے ملفوظات "مراعات حسنہ" میں چھپی ہوئی آج بھی موجود ہے، ان چند باتوں کے علاوہ اور تمام مسائل میں وہ علمائے دیوبند اور سہارنپور ہی کے فتوؤں سے تسک فرماتے تھے اور بہشتی زیور تو ہمیشہ حضرت کی سجد والی عماری میں رکھی ہی رہتی تھی

صرفیانہ مسلک | یہ کہا جاسکتا ہے کہ وہ اختلاف سلاسل تقوف میں دلی الہی مسلک کے پیرو تھے۔ یعنی ان سلاسل میں باہمی تقابل اور فضیلت و تفضیل کے قائل نہ تھے اور تمام محققین صرفیانہ کے یکساں معتقد تھے، اسی طرح وحدۃ الوجود اور وحدۃ الشہود کے نظری اختلاف اور اس میں بحث سے سخت گریز فرماتے تھے اور حضرت شیخ الکریمی الدین ابن عربیؒ اور حضرت مجدد الف ثانی شیخ احمد سرہندیؒ کے درمیان اختلافی بحث چھیڑنے والوں سے گفتگو کرنا بھی پسند نہ فرماتے تھے۔

سیاسی مسلک | ایک کنج نشین عابد و زاہد کا عملی سیاسیات سے تعلق ہی کیا ہو سکتا ہے مگر نظری طور پر وہ اس معاملہ میں حکیم الامت حضرت مولانا اشرف علی تھانویؒ کے ہم مسلک تھے کانگریس اور سوشلسٹی تحریک وغیرہ میں شرکت سے اپنے مریدوں کو منع فرما دیا تھا، وہ اتحاد بین المسلمین کے قائل تھے اور اسی جہت سے مسلم لیگ اور خاصکر مجلس اتحاد المسلمین کے مؤید اور قائد ملت نواب بہادر یار جنگ مرحوم کے خاص دعا گو تھے۔

علمائے عصر سے تعلق | اپنی عزت پسندی کی وجہ سے مولانا کا حلقہ تعلق محدود ہی نہیں بلکہ نہ ہونے کے برابر تھا۔ حضرت حکیم الامت تھانویؒ قدس سرہ سے ان کی صرف ایک ملاقات ہوئی تھی جب وہ حیدر آباد دکن تشریف لائے تھے، مگر ان کے مراعات، ملفوظات اور علمی تالیفات کا مولانا نے غائر مطالعہ کیا تھا اور اپنی اکثر تالیفات میں ان سے فائدہ اٹھایا ہے۔

حضرت مولانا بشیر احمد عثمانیؒ سے ان کے تعلقات تھے، اور یہ ایک بالکل ہی استثنائی بات تھی کہ وہ حضرت عثمانیؒ کے مواعظ میں اکثر شرکت فرماتے تھے، حضرت مولانا محمد احمد صاحبؒ (فرزند حضرت مولانا محمد قاسم نانوتوی قدس سرہ) مفتی عدالت عالیہ حیدرآباد دکن سے بھی غالباً مولانا اور ان کے والد ماجد کے تعلقات تھے اور اسی تعلق سے حضرت مولانا قاری محمد طیب مدظلہ کا وہ اکرام فرماتے تھے اور حضرت قاری صاحب بھی مولانا کا بزرگانه احترام فرماتے تھے۔ حضرت علامہ سید سلیمان ندویؒ سے مولانا کو غائبانہ محبت سیرۃ النبی جلد سوم کی وجہ سے تھی — وہ معجزات پر اس تالیف کے بڑے مداح تھے، آخر زمانہ میں یہ راقم عاجز مطلع سیادت کے ان درخشاں ستاروں کے قرآن کا سبب بنا، اور پہلی ہی ملاقات میں دونوں ایک دوسرے کی روحانی عظمت کے قائل و گھائل ہو گئے اور تادم آخر اس ناکارہ کے ذریعہ دونوں بزرگوں میں سلام و دعا کا ربط قائم رہا۔ سقوط حیدرآباد کے بعد جب مولانا کا شہرہ بھارت میں عام ہوا تو اکابر علماء میں سے حضرات مولانا محمد یوسفؒ (امیر جماعت تبلیغ)، مولانا عبدالماجد دریا بادی مدظلہ، مولانا سید ابوالحسن ندوی مدظلہ نے حضرت مولانا سید عبداللہ شاہؒ سے سفر حیدرآباد کے دوران ملاقاتیں کیں اور سب کو حضرت کی نسبت عالی اور مرتبہ تقدس کا اعتراف رہا۔

دصال | آخر عمر میں خصوصاً درجۃ المصاحب کی تالیف سے فارغ ہو کر حضرت شیخ کی بنیائی تقریباً رخصت ہو چکی تھی، اذیوں بھی صنعت و پیرانہ سالی کے باعث خف و نزار اور قلبی خمیدہ ہو گئے تھے اور اب بیماری کی تاب نہ رہی تھی، بالآخر سبب ۱۸ ربیع الثانی ۱۳۹۲ھ مطابق ۲۷ اگست ۱۹۷۴ء کو صبح ۸ بجے دکن کا یہ آفتاب بیانو سے برس تک منیا پاش رہ کر ہمیشہ کے لئے غروب ہو گیا۔ رحمۃ اللہ علیہ — نماز جنازہ دوسرے دن (جمعہ کو) صبح ۹ بجے عید گاہ میر عالم میں دو لاکھ سے زائد معتقدین اور عام مسلمانوں نے اراکی، امامت کا شرف حضرت کے فرزند اکبر حضرت سید خلیل اللہ مدظلہؒ نے پایا، اور پھر جنازہ کو "نقشبند چمن" کے نئے قبرستان میں جس کا افتتاح ہی اس سرورستان معرفت کی خواہ گاہ سے ہونا تھا، پہنچا کر پیوند خاک کر دیا گیا۔

خاک میں کیا صورتیں ہوں گی کہ نہا ہو گئیں۔ نود اللہ مودتہ و اعلیٰ اللہ مقامہ۔

۱۔ اسکی تفصیل ملاحظہ ہو نہ کہ سلیمان حصہ دوم میں۔ ۲۔ خلفاء میں ہی اب حضرت کے جانشین ہیں، مات اللہ شرع ہی سے صالح فطرت خاموش اور متواضع رہے۔ پھر حضرت کی تربیت میں مکمل سلوک کر کے ورثہ پدری سے حظ وافر پایا۔ البتہ پدر بزرگوار کی کوشش کے باوجود علمی وراثت کے حامل نہ بن سکے۔

عجیب بات یہ کہ اس گوشہ نشین، بے برگ و بے نوا، قومی نظریہ کے مخالف اور وحدت ملت اسلامیہ کے حامی بزرگ کا جس روز جنازہ اٹھنا تھا ہندو حکومت نے دفاتر کو صبح ۲، ۳ گھنٹے کی چھٹی دے دی تاکہ وفات کے لوگ بھی جنازہ میں شریک ہو سکیں، اور بس کارپوریشن نے مفت بسیں خرکائے جنازہ کیلئے چلائیں، اس واقعہ میں کتنا بڑا درس عبرت ہے۔ مصلحت اندیش اور مخلوق کی خوشنودی پر نگاہ رکھنے والے علماء و صلحاء کے لئے اور کیسی تقویت کا سامان ہے، ان لوگوں کے لئے جن کے پیش نظر رضائے حق کے سوا کوئی اور بات ہے ہی نہیں۔

مصلحت دیدن آئست کہ یا لال ہمارا بگذرانند و خم طرہ یارے گیرند

علیہ | قامت بالا، اعضا متناسب، رنگ گورا، چہرہ ماہتابی جسکے گرد و سفید براق مسی اڑھی آنکھیں بڑی بڑی پریا، بینی دراز، پیشانی فراخ و بلند، مطلع انوار اور اس پر ہلالی داغ سمجھ بڑا پرکشش تھا، دودھن کشادہ تبسم فرماتے تو دانت موتی کی طرح دکھائی دیتے۔ سکوت مجسم تھے اور چہرہ پر تفکر و حزن آخرت کا سماں طاری رہتا تھا، بات بقدر ضرورت فرماتے مگر مخاطب کی طرف پوری طرح متوجہ ہو کر اور شفقت و دل آویزی کے ساتھ! آخر عمر میں جسم لاغر اور کمر قدرے خمیدہ ہو گئی تھی اور بینائی باقی رہی تھی مگر سراپا ندر ہی نور نظر آتے تھے، اور چہرہ اقدس پر نگاہ پڑتے ہی قلب بے ساختہ اللہ اللہ کرنے لگتا تھا، ۱۹۶۱ء کے وسط میں راقم الحوادث کا حیدر آباد جانا ہوا، شیخ کی مسجد میں پہنچا، اسی تشریف نہ لائے تھے، چند منٹ میں آگئی، نظر جو چہرہ پر انوار پر پڑی تو آنکھیں سچ سج جو ندیا گئیں اور علیل مانک پدمی کا شعر جو کبھی پڑھا تھا دفعتاً یاد آگیا۔

نگاہ برق نہیں چہرہ آفتاب نہیں وہ آدمی ہیں مگر دیکھنے کی تاب نہیں
کرم اللہ تعالیٰ وجہہ و نور اللہ مرقدہ۔

حضرت مولانا کے آثار علمیہ

زجاجة المصابیح | یہ مولانا کا عظیم الشان کارنامہ ہے، مشکوٰۃ المصابیح کے طرز پر ابواب و فصول کی پابندی کیساتھ مسلک احناف کی نوید احادیث کی ترتیب بارہ صدی میں پہلی بار مولانا کے ہاتھوں انجام پائی ہے، اس کام کا آغاز تائید غیبی سے ہوا، فاضل دعارف مرتب نے حضور اکرم صلی اللہ علیہ وسلم کی عالم رویار میں زیارت پائی، معانقہ اور القائے فیض سے مشرف ہوئے، پھر بسم اللہ کر کے قلم اٹھایا اور احادیث اس ادب و محبت سے نقل کیں کہ ہر حدیث خریف کے کھنڈے سے

پہلے اور بعد میں تین مرتبہ سونات درود بارگاہ نبوی میں پیش کرتے رہے۔

مسک، اخلاف کی مزید احادیث کے جمع و ترتیب کا کام بہت ہوجکا تھا، خصوصاً آخر زمانہ میں احیاء السنن اور اعلام السنن کی اشاعت نے حجت تمام کر دی تھی، مولانا چاہتے تو کم محنت اور کم وقت میں صرف اختلافی مقامات پر مشکوٰۃ شریف میں مسک شوافع کی مزید احادیث کی جگہ مسک اخلاف کی مزید احادیث رکھ دیتے اور ذیل میں وجوہ ترجیح درج فرما دیتے مگر انہوں نے اس حزم و اعتیاد سے یہ کام انجام دیا کہ مشکوٰۃ شریف کی جملہ احادیث کا اصل ماتخذ سے مقابلہ کر کے پھر ان کو نقل فرمایا، اسی طرح گذشتہ صدیوں میں جتنا کام مسک اخلاف پر ہوا تھا اس سارے ذخیرہ کا غائر مطالعہ کیا اور پھر احادیث نقل کیں۔ اس کاوش و محنت کیساتھ یہ کام کامل بیس برس میں انجام پاسکا اور پوری کتاب پانچ جلدوں میں شائع ہو سکی؟

مولانا نے جب یہ کام شروع فرمایا تو اردو ترجمہ بھی ساتھ ہی ساتھ کرتے چلے جا رہے تھے، مگر حضرت مولانا شبیر احمد عثمانی رحمۃ اللہ علیہ کے مشورہ سے ترجمہ کو ترک فرما دیا اور اصل کتاب مرتب فرمادی، بعد میں تین چار حضرات پر مشتمل ایک جماعت کے سپرد ترجمہ کا کام فرما دیا اور تاحیات اس ترجمہ کی نگرانی فرماتے رہے، پڑھنے سے معذور ہو چکے تھے اس لئے سماعت فرمایا کرتے تھے۔ زباجۃ المصایح ہندو پاکستان اور افغانستان کے علماء تک پہنچی اور حضرت مرتب نور اللہ مرقدہ کی حین حیات علمائے حقانی نے اس خدمت پر خبین و آفرین کی، اعلیٰ علمی و دینی رسائل مثلاً معارف، الفرقان، صدق، برہان، دارالعلوم (دیوبند) وغیرہ میں مقرر تبصر سے شائع ہوئے، جو دیکھے جاسکتے ہیں، راقم الحروف سے حضرت مولانا مفتی محمد شفیع مدظلہ نے زباجۃ کی پہلی جلد دیکھ کر فرمایا تھا کہ "حضرت حکیم الامت مولانا تھانوی قدس سرہ نے اس کام کی وصیت ہم لوگوں سے کی تھی، خوشی ہے کہ ہم سے اگر انجام نہ پاسکا تو دکن سے انجام پا گیا۔" اسی طرح ۱۹۷۵ء میں احقر کی مدینہ طیبہ حاضری کے دوران حضرت مولانا سید بلال عالم ہاجر مدنی^۲ (صاحب ترجمان السنہ) سے جب

۱۔ حضرت مولانا کی کل تالیفات کے طے کا پتہ - مکتبہ نقشبندیہ ۱۶۰۵/۱۶۱۳ء حسینی علم، بارہ گلی، حیدرآباد - دکن ۲۔

۳۔ حضرت مولانا عثمانی نے فرمایا تھا کہ کام بڑا ہے، ترجمہ کے ساتھ کرنے میں احوال نہ رہ جائے۔ ترجمہ تو بعد میں بھی ہو سکتا ہے، یہ مشورہ الہامی مشورہ ثابت ہوا کہ حضرت مرتب کی بصدقت اصل کتاب کی ترتیب پر ختم ہو گئی اور ترجمہ

دوسروں کے سپرد کرنا پڑا۔

زجاجہ کا تذکرہ آیا تو فرمایا کہ ”جلد اول دیکھ کر تو میں اتنا معتقد نہ ہوا تھا، مگر بعد کی جلدوں کو دیکھ کر اس کام کی قدر دل میں پیدا ہو گئی، بڑا کام حضرت مولانا کے ذریعہ انجام پا گیا ہے۔“

زجاجہ المصائب کا ترجمہ نور المصابیح کے نام سے شائع ہو رہا ہے اور ابھی تکمیل طلب ہے۔ ترجمہ میں اصل سے زائد تفصیل و تفسیم ہے جسکی ذمہ داری بعد وصال شیخ صرف ترجمین ہی پر عائد رہیگی۔

اور تصانیف | زجاجہ المصائب کے علاوہ حضرت شیخ کی اور تالیفات بھی ہیں جو اردو زبان (بلکہ دکنی اردو) میں لکھی گئی ہیں اور علمی رتبہ کے اعتبار سے زجاجہ اور ان میں کوئی مماثلت نہیں، پھر بھی انادی اعتبار سے ان کا مقام مزید ہے، اور حضرت شیخ کی نسبت باطنی کا اثر ہر تصنیف میں نمایاں ہے۔ ان تصانیف کی تفصیل یہ ہے :-

۱۔ گزائر اولیاء - خانوادہ نقشبند مجددیہ کے بزرگوں کے احوال سلیس زبان میں قلمبند فرمائے ہیں، اس کتاب کا مسودہ میرے والد ماجد مدظلہ کے استاد خواجہ محمد اکرام الدین خاں عقیل مرحوم نے دیکھا تھا، اس لئے اسکی زبان اصلاح شدہ ہے۔

۲۔ علاج السائلین - یہ رسالہ تصوف و سلوک کی غرض و غایت اور سلوک نقشبندیہ کی تفصیل پر مشتمل ہے اور خاصہ کی چیز ہے۔ اس کے چند ابتدائی صفحات لفظاً لفظاً حضرت مولانا تھانویؒ کے رسالہ قصد السبیل الی مولی الجلیل سے نقل میں ہے۔

۳۔ یوسف نامہ - یہ سورۃ یوسف سے اخذ ہونے والے مسائل طریقت پر مشتمل کتاب ہے، اس کا دوسرا نام گلدستہ طریقت رکھا گیا ہے جو اس کا نہایت صحیح ترجمان ہے، نکات سلوک و تصوف اس میں خوب خوب آگئی ہیں، باقی قصہ کی غیر قرآنی تفصیلات غالباً حضرت جامیؒ کی کتاب یوسف زلیخا سے لی گئی ہے، راقم حقیقہ نے اس تفصیل کی بے اعتباری کا ذکر بہ تمام ادب حضرت مصنف کی خدمت میں بالمشافہ پیش کیا تھا، کمال شفقت سے جواب یہ ملا کہ مقصد نصیحت و عبرت ہے اور واقعی اس پہلو سے یہ کتاب ایک قیمتی کتاب ہے،

۴۔ شرفائے حیدر آباد کے ایک قدیم ناظران کے نعت گوشہ مرستے، اردو فارسی اور ہندی میں خاصہ کلام چھوڑا ہے گوشہ شائع نہ ہو سکا۔ ۵۔ حضرت کی تصانیف میں حضرت مولانا تھانویؒ کے مواعظ و ملفوظات سے حکایات اور بعض نکات بھی لفظاً لفظاً نقل شدہ ملتے ہیں مگر حوالہ درج نہیں کیا۔ اسکی دوجوہ ذہن میں آتی ہیں ایک تو یہ کہ حضرتؒ کی جمیعہ لازم تصنیف پر نظر نہ آئی، دوسرے یہ کہ حیدر آباد کے ماحول میں حضرت مولانا تھانویؒ کا نام لیکر بات نقل کرنے میں ناامہ تصور نہ فرماتے ہوں گے۔

۴۔ موعظ حسنہ۔ میرے تایا صاحب حضرت غلام حیلانی مدظلہ اور صاحب ملفوظات کے داماد مولوی سید عبدالرؤف صاحب مسافر نے حضرت شیخ کی زبان سے سنے ہوئے اور برسوں میں جمع شدہ ملفوظات کو جمع کر کے بہت سلیقہ سے مرتب کیا ہے اور موعظ حسنہ کے نام سے شائع کیا ہے، یہ ملفوظات حضرت شیخ کی تعلیمات، عقائد اور ذوق کے حقیقی ترجمان ہیں اور ہر طالب تقویٰ کیلئے بہت مفید و موثر ہیں۔ کاش حضرت شیخ کے متبعین زباجۃ المصالح اور ان ملفوظات کو اپنا معیار نگاہ بنالیں تو بہت سی بدعات اور رسوم سے ان کو خلاصی میسر آئے۔

۵۔ کتاب المحبت :- محبت کی حقیقت اور معالجانہ افادیت سمجھنے شعلہ محبت کو دل میں بھرنے اور روح میں سوز و گداز کے پیدا کرنے میں بہت موثر رسالہ ہے۔ یوں محسوس ہوتا ہے کہ جامع سلاسل شیخ نے یہ رسالہ نسبت چشتیہ کے دُور و غلبہ میں لکھا ہے کیونکہ اس کا رنگ ہی اور ہے اور وہی ہے جو حضرات چشتیہ کا طرزائے امتیاز ہے۔

عشق اول عشق آخر عشق کل
عشق بادہ عشق ساغر عشق دل

۶۔ معراج نامہ :- حضور انور صلی اللہ علیہ وسلم کے سیر معراج کی تفصیلات اس رسالہ میں درج فرمائی ہیں۔ قیامت نامہ :- قیامت کی ہولناکی اور ہم لوگوں کی اس سے قیامت کی غفلت پر موثر تنبیہات اس رسالہ میں آگئی ہیں۔

۸۔ میلاد نامہ :- حضور اکرم صلی اللہ علیہ وسلم کی ولادت بابرکت کی تفصیلات لکھی گئی ہیں مگر مختانہ معیار پر نہیں ذاتی تاثرات :- حضرت اقدس ایک حلیل القد محدث تھے مگر ان کی شان معرفت اور مقام زہد و تقویٰ اس سے بھی بلند تر تھا، ان سے لوگوں نے فیض علمی بھی پایا مگر سب از ارشاد کے تو حضرت قطب تھے، ان کی ولایت اس قدر عیاں تھی کہ اس پر دلیل کا طلب کرنا محض اپنی بے بصری کو بے نقاب کرنا تھا، وہ اس شان کے بزرگ تھے کہ ملت اسلامیہ میں ایسی ہستیاں ہر دور میں خال خال ہی پیدا ہوتی ہیں اور جب اس دنیا سے ریخت ہوتی ہیں تو عالم روحانی میں ایک عظیم خلائ پیدا ہو گیا ہے۔ آخری بار ۱۹۷۳ء کے وسط میں احقر کو جب حضرت کی زیارت کا شرف ملا تو یوں محسوس ہوا کہ اب نسبتِ قادریہ پر نسبت پر غالب آگئی ہے، واللہ اعلم۔

ریاست حیدرآباد کی سیاسی موت اگست ۱۹۷۴ء میں نواب بہادر یار جنگ مرحوم کی شہادت پر واقع ہو چکی تھی، اس کا ظاہری ڈھانچہ ستمبر ۱۹۷۵ء میں بھارتی یلغار سے ٹوٹ پھوٹ گیا اور بلاشبہ اس کا روحانی امتیاز حضرت مولانا شاہ ابوالحسنات سید عبداللہ قدس سرہ کی رحلت پر ختم ہو گیا۔

منا للہ وانا الیہ راجعون۔